

میری اہل بیت میں حسن و حسین (ع) سے سب سے زیادہ محبت کرتا ہوں

<?xml encoding="UTF-8?">

قال رسول الله (ص): احب اہل بیٹی الی الحسن و الحسین-

میری اہل بیت اور میرے خاندان میں میں حسن و حسین (ع) سے سب سے زیادہ محبت کرتا ہوں۔

قال رسول الله (ص): من احبهما فقد احبنی و من ابغضهما فقد ابغضنی-

جس نے امام حسن و امام حسین (ع) سے محبت کی میں اس سے محبت کرتا ہوں اور جس نے ان دو سے دشمنی کی میں اس کو اپنا دشمن سمجھتا ہوں۔

قال رسول الله (ص): الحسن و الحسین ابناى من احبهما احبنی و من احبنی احبه الله و من احبه الله ادخله الجنة-

حسن اور حسین میرے دو بیٹے ہیں جو ان سے محبت رکھے وہ مجھ سے محبت رکھتا ہے اور جو مجھ سے محبت کرے اللہ اس سے محبت کرتا اور اس کو جنت میں داخل کرتا ہے۔

قال رسول الله (ص) للحسن و الحسین: انتما امامان و لامكما الشفاعة، و قال من احبنی و احب هذین و اباهما و امهما کان معی فی درجتی فی الجنة یوم القيامة-

آپ (ص) نے امامین حسنین (ع) سے مخاطب ہو کر فرمایا: آپ دونوں پیشوا اور امام ہیں اور شفاعت آپ دونوں کی والدہ ماجدہ (سیدہ بنت الرسول (ص)) کے لئے مخصوص ہے۔ نیز فرمایا: جو شخص ان دو اور ان کے والد اور والدہ کو دوست رکھے وہ قیامت کے روز جنت میں میرے ساتھ اور میرے رتبے میں ہوگا۔

ان احادیث کا ذکر اس لئے ضروری نظر آیا کہ موضوع بہت دشوار ہے اور قابل برداشت نہیں ہے کہ کوئی اہل بیت (ع) کو ایسی نسبتیں دیں جو وہ اپنے عام سے بچوں کو دینا پسند نہیں کرتے جبکہ یہاں قطب عالم امکان امام حسن ریحانۃ الرسول (ص) کو انھوں نے ایک ساتھ کئی الزامات دیئے ہیں تا کہ ان کو اپنے بعض پسندیدگان کے رتبے تک پہنچاسکیں کیونکہ اہل بیت کے برابر ہونا تو ممکن نہیں چنانچہ ان کا رتبہ ہی گرا دیا جاتا ہے۔